

शुभमन गिल रहे 2023 में वनडे के सरताज, 29 मैचों में बनाए सबसे ज्यादा रन और लगाए इतने चौके और छक्के



गिल ने 29 मैचों में 5 शतक और 9 अर्धशतक लगाने में सफलता हासिल की और एक बार नाबाद रहे। इस साल गिल का बेस्ट स्कोर इस प्रारूप में 208 रन रहा और उन्होंने 29 मैचों में 180 चौके और 41 छक्के जड़े। गिल ने इस साल कुल 1502 गेंदों का सामना किया और उनका स्ट्राइक रेट 105.45 का रहा।



विराट कोहली और रोहित शर्मा ने भी बनाए जमकर रन

वनडे प्रारूप में एक तरफ जहां शुभमन गिल सबसे ज्यादा रन बनाने वाले बल्लेबाज रहे तो वहीं विराट कोहली इस लिस्ट में दूसरे नंबर पर जबकि रोहित शर्मा तीसरे स्थान पर रहे। विराट कोहली ने इस साल 27 मैचों में 72.47 की औसत के साथ 1377 रन बनाए और इस दौरान 6 शतक और 8 अर्धशतक लगाए। कोहली का वनडे में बेस्ट स्कोर नाबाद 166 रन रहा और 122 चौके और 24 छक्के लगाए। रोहित शर्मा की बात करें तो उन्होंने इस साल वनडे प्रारूप में 27 मैचों में 52.29 की औसत के साथ 1255 रन बनाए और 2 शतक और 9 अर्धशतक भी जड़े। रोहित का इस साल बेस्ट स्कोर 131 रन रहा और उन्होंने 131 चौके और 67 छक्के जड़े।

नई दिल्ली, एजेंसी। भारतीय क्रिकेट टीम के युवा ओपनर बल्लेबाज शुभमन गिल के लिए साल 2023 काफी अच्छा बीता। शुभमन गिल ने इस साल जमकर रन बनाए और वनडे प्रारूप में तो वह सबसे ज्यादा रन बनाने वाले बल्लेबाजों की लिस्ट में नंबर एक रहे। भारतीय स्टार बल्लेबाज रोहित शर्मा और विराट कोहली भी रन बनाने के मामले में वनडे में 2023 में उनसे पीछे रहे। शुभमन गिल इस साल वर्ल्ड क्रिकेट में इकलौते बल्लेबाज रहे जिन्होंने वनडे

प्रारूप में 1500 से ज्यादा रन बनाने में सफलता हासिल की। 2023 में छग गए शुभमन गिल, बनाए सबसे ज्यादा रन साल 2023 पूरी तरह से वनडे प्रारूप में शुभमन गिल के नाम रहा और वह इस फॉर्मेट में सबसे ज्यादा रन बनाने के मामले में अखिल नंबर पर रहे। गिल ने इस साल कुल 29 वनडे मैच खेले और इन मैचों की 29 पारियों में खूब रन बनाए। इस साल उनका औसत 63.63 का रहा और उनके बल्ले से कुल 1584 रन निकले।

बनना था बल्लेबाज, बन गए रफ्तार-स्विंग के सिंबल...

लखनऊ, एजेंसी। शहर के उभरते हुए गेंदबाज नमन तिवारी आईसीसी में अंडर-19 वर्ल्ड कप में 145 किमी की रफ्तार से कहर बरपाने की तैयारियों में जुटे हैं। 19 जनवरी से 11 फरवरी तक साउथ अफ्रीका में खेले जाने वाले वर्ल्ड कप के मद्देनजर तैयारियों को धार दे रहे हैं। जूनियर वर्ल्ड कप से पहले 18 साल के बाएं हाथ का पेसर साउथ अफ्रीका में ही इंग्लैंड, साउथ अफ्रीका और इंडिया के बीच ट्राई सीरीज में भी टीम इंडिया की अंडर-19 टीम में खेलेगा।

एशिया कप में रफ्तार के साथ इन और आउट स्विंग से सुखियों में आए गोमतीनगर विस्तार निवासी नमन बताते हैं कि बल्लेबाज बनने की चाहत थी। टेनिस बॉल से क्रिकेट खेलने के दौरान बल्लेबाजी में ही मजा आता था। हालांकि सीनियर्स के साथ प्रैक्टिस के दौरान बॉलिंग वमशुशकल मिलती थी। नेट पर बॉलिंग खूब करवाई जाती थी। क्रिकेट का इतना जुनून था कि बॉलिंग में मौका नहीं मिला तो बॉलिंग ही शुरू कर दी। धीरे-धीरे सुधार के साथ ही रफ्तार बढ़ने पर

कोच से बारीकियां सीखना शुरू किया। आईपीएल की टीम राजस्थान रॉयल्स के लिए नेट बॉलिंग कर चुके नमन चयन से काफी उत्साहित हैं।

तीन साल में पूरा किया पिता से किया वादा

एलआईसी एजेंट सूर्य नाथ तिवारी के चार बच्चों में सबसे छोटे और इकलौते बेटे नमन बताते हैं कि पिता से साल 2019 में वादा किया

था कि क्रिकेट में पहचान बनाने के लिए केवल तीन साल दे दीजिए। 12वीं के छात्र नमन ने हाईस्कूल में 76 फीसद अंक त्र (आईसीसी) हासिल किए थे। 11वीं से क्रिकेट के साथ प्राइवेट पढ़ाई कर रहे नमन कहते हैं, करियर बनाने के लिए जोखिम लेने से पीछे नहीं हटा। यही वजह रही कि पिछले माह दुबई में हुए अंडर-19 एशिया कप के तीन मैचों में पांच विकेट लेकर सबसे ज्यादा विकेट लेने वाला दूसरा गेंदबाज रहा।



टीम इंडिया के फैस के लिए गुड न्यूज, टेस्ट मैच से पहले कोहली की हुई वापसी

नई दिल्ली, एजेंसी। भारत और दक्षिण अफ्रीका के बीच 26 दिसंबर से टेस्ट सीरीज का आगाज होगा। इसका पहला मैच सेंचुरियन में खेला जाएगा। विराट कोहली फैमिली इमरजेंसी की वजह से भारत लौट आए थे। लेकिन अब खबर आई है कि कोहली टीम इंडिया से जुड़ गए हैं। मीडिया रिपोर्ट्स के मुताबिक कोहली के जाने को लेकर क्रिकेट कंट्रोल बोर्ड को पहले से ही जानकारी थी। हालांकि टीम के लिए अच्छे बात यह है कि उनकी वापसी हो चुकी है। कोहली सेंचुरियन में होने वाले मुकाबले में हिस्सा लेंगे। एक खबर के मुताबिक कोहली टीम इंडिया से जुड़ गए हैं, वे अचानक नहीं गए थे, बीसीसीआई को कोहली के जाने को लेकर पहले से जानकारी थी। अहम बात यह है कि कोहली फैमिली इमरजेंसी की वजह से नहीं गए थे, वे लंदन गए थे, उनके प्लान को लेकर बोर्ड को पूरी जानकारी थी। यह अचानक लिया गया फैसला नहीं था, कोहली जल्द ही टेस्ट मैच के लिए प्रैक्टिस शुरू करेंगे। गौरतलब है कि भारत-दक्षिण अफ्रीका टेस्ट से पहले त्रभुजा गायकवाड़ चोटिल हो गए थे, वे वनडे सीरीज के दौरान चोटिल हुए थे, इसी वजह से अब टेस्ट से बाहर हो गए हैं, उनकी गैरमौजूदगी में अभिमन्यु ईश्वरन को टीम इंडिया में मौका दिया है, इशान किरान ने खुद ही सीरीज से नाम वापस ले लिया था, लिहाजा केएस भरत को टीम इंडिया में जगह मिली, मोहम्मद शमी भी फिटनेस की वजह से नहीं खेल पाएंगे। भारत और दक्षिण अफ्रीका के बीच टेस्ट सीरीज का पहला मैच 26 दिसंबर से 30 दिसंबर तक खेला जाएगा, यह मुकाबला सेंचुरियन में आयोजित होगा, इसके बाद दूसरा मैच केपटाउन में खेला जाएगा, यह मैच 3 जनवरी से 7 जनवरी तक खेला जाएगा, टीम इंडिया ने इस सीरीज के लिए यशस्वी जायसवाल जैसे युवा खिलाड़ियों को भी मौका दिया है।

सीईओ बोले-धोनी रिटायरमेंट पर खुद लेंगे फैसला आईपीएल 2024 से पहले धोनी पूरी तरह हो जाएंगे फिट धोनी, घुटने का करवाया था ऑपरेशन

नई दिल्ली, एजेंसी। सीएसके के सीईओ काशी विश्वनाथन ने महेंद्र सिंह धोनी के फिटनेस को लेकर अपडेट दी है। धोनी ने चेन्नई में जूनियर सुपर किंग्स इवेंट के लॉन्च पर कहा कि आईपीएल 2024 से पहले धोनी पूरी तरह फिट हो जाएंगे। धोनी रिहैब कर रहे हैं। 10 दिनों में वह नेट्स पर अभ्यास शुरू करेंगे। दरअसल धोनी को 2023 के शुरुआत में ही घुटने पर चोट लग गई थी। वह पूरे आईपीएल के दौरान पट्टी बांधकर मैदान पर खेलते नजर आए। धोनी ने अपनी कप्तानी में पांचवीं बार सीएसके को आईपीएल का खिताब दिलाया। फाइनल में गुजरात टाइटंस को हराया था। आईपीएल के तुरंत बाद धोनी ने मुंबई के कोकिला बेन अस्पताल में घुटने का ऑपरेशन करवाया था। धोनी आईपीएल के रिटायरमेंट की घोषणा खुद ही करेंगे काशी विश्वनाथन ने कहा कि धोनी खुद ही आईपीएल से रिटायरमेंट लेने की घोषणा करेंगे। वह रिटायरमेंट को लेकर किसी को कुछ भी नहीं बताते हैं। जब उन्हें लेना होगा, वह खुद ही बताएंगे। पिछले सीजन के शुरुआती मैचों में वह जहां भी गए, स्टैडियम में लोग उनको सपोर्ट करने के लिए पीली जर्सी में

आए। वह कई बार संकेत दिए कि उनका आखिरी आईपीएल हो सकता है। चेन्नई को आईपीएल खिताब दिलाने के बाद कहा था कि आईपीएल 2024 शुरू होने में 9 महीने से ज्यादा समय है। वह इसका फैसला बाद में लेंगे। चेन्नई ने धोनी को आईपीएल 2024 के लिए रिटैरन किया है। वह इस सीजन में भी टीम की कप्तानी करते नजर आएंगे। अगले सीजन के लिए तैयारी को लेकर काशी ने कहा कि इस टीम की तैयारी अगले साल मार्च के पहले सप्ताह में चेन्नई में शुरू हो जाएगी और हम मार्च के पहले सप्ताह में एक कैप आयोजित करने की योजना बना रहे हैं। आईपीएल 2024 की शुरुआत 22 मार्च तक हो सकती है और इसलिए हमारा पहला कैप पहले सप्ताह में चेन्नई में लगेगा। काशी से पूछा गया कि क्या अगले साल होने वाले लोकसभा चुनाव को देखते हुए आईपीएल 2024 का आयोजन किसी अन्य देश में होगा तो उन्होंने इसका जवाब देते हुए कहा कि इसकी संभावना नहीं है। काशी ने कहा कि मुझे पता नहीं है उन्होंने हमें विभाजित कार्यक्रम के बारे में कुछ भी नहीं बताया है। उन्होंने जो कहा है वह यह है कि हमें भारत में आईपीएल खेलने के लिए तैयार रहना चाहिए, नीलामी के दौरान हमें उनसे यही सुनने को मिला।



हार्दिक पंड्या टखने की चोट से उबरें! अफगानिस्तान के खिलाफ कर सकते हैं टीम इंडिया की अगुआई

नई दिल्ली, एजेंसी। टीम इंडिया के ऑलराउंडर और मुंबई इंडियंस के नए कप्तान हार्दिक पंड्या टखने की चोट से उबर गए हैं। रिपोर्ट्स के अनुसार वह 11 जनवरी से अफगानिस्तान के खिलाफ तीन मैचों की टी20 सीरीज में भारत का नेतृत्व कर सकते हैं और अगले सीजन के आईपीएल में भी खेल सकते हैं। इससे पहले खबरें आई थीं कि अफगानिस्तान के खिलाफ टी20 सीरीज तक चोट से नहीं उबर पाएंगे। आईपीएल 2024 में भी उनकी उपलब्धता पर सवाल उठाए गए थे। सूत्र के हवाले से हार्दिक पंड्या पर ताजा अपडेट दिया है। रिपोर्ट में मामलों की जानकारी रखने वाले सूत्र के हवाले से कहा गया, वह टखने की चोट से पूरी तरह उबर चुके हैं। वह रोज ट्रेनिंग कर रहे हैं। हार्दिक को वर्ल्ड कप 2023 के दौरान नवंबर में घुटने में चोट से नहीं उबर पाएंगे। आईपीएल 2024 में भी बाते चल रही हैं, वे महज अफवाह हैं। आईपीएल 2024 में अभी भी लगभग चार महीने बाकी हैं। इसलिए इस समय कुछ भी केवल अटकलें हैं। पंड्या ने हाल ही में इंस्टाग्राम पर दो वीडियो पोस्ट किए हैं, जिनमें से एक में उन्हें जिम में वर्कआउट करते और दूसरे में अपने बेटे अगस्त्य के साथ खेलते हुए देखा जा सकता है। बीसीसीआई सूत्रों ने भी कहा, वह जल्द ही फिट हो जाएंगे और आईपीएल में खेलेंगे। आईपीएल 2024 के ऑक्शन से कुछ दिनों पहले मुंबई इंडियंस (रूठू) ने जिस तरह से रोहित शर्मा को हटाकर हार्दिक पंड्या को कप्तान बनाया उससे काफी विवाद हुआ था। मुंबई इंडियंस पर फैंस ने सोशल मीडिया पर खूब निशाना साधा। लगभग एक महीना पहले पंड्या को गुजरात टाइटंस से मुंबई ने 15 करोड़ रुपये में ट्रेड किया था।

आप। वह कई बार संकेत दिए कि उनका आखिरी आईपीएल हो सकता है। चेन्नई को आईपीएल खिताब दिलाने के बाद कहा था कि आईपीएल 2024 शुरू होने में 9 महीने से ज्यादा समय है। वह इसका फैसला बाद में लेंगे। चेन्नई ने धोनी को आईपीएल 2024 के लिए रिटैरन किया है। वह इस सीजन में भी टीम की कप्तानी करते नजर आएंगे। अगले सीजन के लिए तैयारी को लेकर काशी ने कहा कि इस टीम की तैयारी अगले साल मार्च के पहले सप्ताह में चेन्नई में शुरू हो जाएगी और हम मार्च के पहले सप्ताह में एक कैप आयोजित करने की योजना बना रहे हैं। आईपीएल 2024 की शुरुआत 22 मार्च तक हो सकती है और इसलिए हमारा पहला कैप पहले सप्ताह में चेन्नई में लगेगा। काशी से पूछा गया कि क्या अगले साल होने वाले लोकसभा चुनाव को देखते हुए आईपीएल 2024 का आयोजन किसी अन्य देश में होगा तो उन्होंने इसका जवाब देते हुए कहा कि इसकी संभावना नहीं है। काशी ने कहा कि मुझे पता नहीं है उन्होंने हमें विभाजित कार्यक्रम के बारे में कुछ भी नहीं बताया है। उन्होंने जो कहा है वह यह है कि हमें भारत में आईपीएल खेलने के लिए तैयार रहना चाहिए, नीलामी के दौरान हमें उनसे यही सुनने को मिला।



चिराग सेन और तन्वी राष्ट्रीय बैडमिंटन एकल के फाइनल में, किरण जॉर्ज सेमीफाइनल में हारकर बाहर

नई दिल्ली, एजेंसी। ओडिशा मार्स्टस विजेता ध्वज कपिता और तनवी क्रैटो की जोड़ी मिश्रित युगल के फाइनल में पहुंच गईं। उन्होंने दीप रामभिया और अश्वय वारंग को 21-11, 21-13 को शिकस्त दी। उनकी खिताबी टक्कर नितिन कुमार और नवधा मंगलम से होगी। चिराग सेन ने दूसरी वरीयता के किरण जॉर्ज को सेमीफाइनल में हराकर 85वीं राष्ट्रीय सीनियर बैडमिंटन चैंपियनशिप के पुरुष एकल के फाइनल में प्रवेश कर लिया। चिराग ने किरण को 21-18, 21-18 से पराजित किया। अब उनकी टक्कर चौथी वरीयता के थारुन से होगी, जिन्होंने भारत राघव को 21-11, 16-21,

21-19 से हराया। चिराग राष्ट्रमंडल खेलों के चैंपियन लक्ष्य सेन के बड़े भाई हैं। महिला एकल के सेमीफाइनल में तन्वी शर्मा ने इशा रानी बरुआ को 21-15, 20-22, 21-14 से और हरियाणा की अनमोल खंब ने दूसरी वरीयता की अश्विमा चालिहा को 21-17, 21-19 से हराया। ओडिशा मार्स्टस विजेता ध्वज कपिता और तनवी क्रैटो की जोड़ी मिश्रित युगल के फाइनल में पहुंच गईं। उन्होंने दीप रामभिया और अश्वय वारंग को 21-11, 21-13 को शिकस्त दी। उनकी खिताबी टक्कर नितिन कुमार और नवधा मंगलम से होगी, जिन्होंने भारत राघव को 21-11, 16-21,



संक्षिप्त स्कोर : ऑस्ट्रेलिया 219 और 261, भारत 406 और 75/2

भारतीय महिलाओं की ऑस्ट्रेलिया पर ऐतिहासिक जीत

मुंबई, एजेंसी। भारत ने ऑस्ट्रेलिया को एकमात्र महिला टेस्ट के चौथे और अंतिम दिन रविवार को दूसरी पारी में 261 रन पर समेटने के बाद 75 रन का जीत का लक्ष्य दो विकेट छोकर हासिल कर लिया। भारत ने यह मुकाबला आठ विकेट से जीता। भारत ने पिछले हफ्ते इंग्लैंड को भी एकमात्र टेस्ट में 347 रन से पराजित किया था। भारतीय महिलाओं की ऑस्ट्रेलिया के खिलाफ यह पहली टेस्ट जीत है। इससे पहले तक दोनों देशों की महिला टीमों के बीच खेले गए 10 टेस्ट मैचों में भारत को चार में हार मिली थी और छह ड्र रहे थे। ऑस्ट्रेलिया ने कल के पांच विकेट पर 233 रन से आगे खेलना शुरू किया। खेह राणा और राजेश्वरी गायकवाड़ ने दो-दो विकेट लिए, जिससे भारत की महिलाओं ने ऑस्ट्रेलिया को दूसरी पारी में 261 रनों पर समेट दिया, भारत ने पहली ऐतिहासिक जीत दर्ज करने के लिए 75 रन का लक्ष्य 18.4 ओवर में हासिल कर लिया। खेह राणा को मैच में कुल सात विकेट लेने के लिए प्लेयर ऑफ द मैच का पुरस्कार मिला। उन्होंने पहली पारी में 3/56 और दूसरी पारी में 4/63 विकेट लिए। राणा ने रविवार सुबह अपने द्वारा फेंके गए पांच ओवरों में 2-6 विकेट लिए, जबकि गायकवाड़ ने बिना कोई रन दिए 2 विकेट हासिल

किए, जिससे भारत ने वानखेड़े स्टेडियम में ऑस्ट्रेलिया के अंतिम पांच विकेट 15.4 ओवरों में सिर्फ 28 रनों पर हासिल कर लिए। ऑस्ट्रेलिया की बल्लेबाज भारतीय स्पिनरों के खिलाफ स्वीच करने की अपनी प्रवृत्ति पर नियंत्रण नहीं रख सकी क्योंकि दूसरी पारी में उनके 10 बल्लेबाजों में से पांच ने इस शॉट के सामने घुटने टेक दिए। लक्ष्य का पीछा करते हुए भारत ने ओपनर शोफाली वर्मा को पहले ओवर में चार रन के स्कोर पर गंवाया। लेकिन स्मृति मंधाना ने छह चौकों की मदद से नाबाद 38 रन बनाकर भारत को जीत की मंजिल पर पहुंचा दिया। उन्होंने ऋद्धा घोष के साथ दूसरे विकेट के लिए 51 रन और जेमिमा रोड्रिग्स के साथ तीसरे विकेट के लिए अव्विजित 20 रन जोड़े। ऋद्धा घोष ने 13 और जेमिमा ने नाबाद 12 रन बनाये।

कुश्ती संघ को निलंबित किए जाने के बाद बजरंग ने कहा- सरकार ने सही फैसला किया, सम्मान वापस ग्रहण करेंगे



नई दिल्ली, एजेंसी। खेल मंत्रालय के निर्णय का स्वागत पहलवान बजरंग पुनिया ने किया। उन्होंने चुनाव के बाद अध्यक्ष बने संजय सिंह के खिलाफ बड़ा फैसला लिया था और अपना पद श्री अर्वाड वापस कर दिया था। भारतीय कुश्ती संघ को खेल मंत्रालय ने निलंबित कर दिया। सरकार ने कुश्ती संघ के चुनाव के बाद चुनी गईं नई कार्यकारिणी के खिलाफ रिवार (24 दिसंबर) को कड़ा फैसला लिया। खेल मंत्रालय के निर्णय का स्वागत पहलवान बजरंग पुनिया ने किया। उन्होंने चुनाव के बाद अध्यक्ष बने संजय सिंह के खिलाफ बड़ा फैसला लिया था और अपना पद श्री अर्वाड वापस कर दिया था। कुश्ती संघ के निलंबन के बाद बजरंग ने कहा कि वह सम्मान वापस ग्रहण करेंगे। बजरंग ने कहा, यह सही निर्णय लिया गया है। जो हमारी बहन-बेटियों के साथ अत्याचार हो रहा है उसके खिलाफ संबंधित लोगों को पूरी तरह से हटाया जाना चाहिए। हमारे ऊपर कई इल्जाम लगाए गए। राजनीति की गई। हम हम पदक जीतते हैं तो देश के होते हैं। हम खिलाड़ी कभी भी जात-पात नहीं देखते। एक साथ एक थाली में खाते हैं।

रियाज का बाबर को आश्वासन, न्यूजीलैंड के खिलाफ टी20 श्रृंखला के लिए नहीं मिलेगा आराम



कराची, एजेंसी। पाकिस्तान के मुख्य चयनकर्ता वहाब रियाज ने कथित तौर पर बाबर आजम और मोहम्मद रिजवान को आश्वासन दिया है कि उन्हें आगामी मुकाबलों से मनमाने ढंग से बाहर नहीं किया जाएगा। इन दोनों सीनियर क्रिकेटर्स ने मीडिया में आई खबरों में चिंता व्यक्त की थी कि चयन पैनल अगले महीने न्यूजीलैंड में पांच मैचों की टी20 श्रृंखला के लिए उन्हें आराम देने की योजना बना रहा है। बाबर और रिजवान फिलहाल तीन टेस्ट मैचों की श्रृंखला के लिए टीम के साथ ऑस्ट्रेलिया में हैं। इसके बाद पाकिस्तान टीम 12 जनवरी से ऑकलैंड में शुरू होने वाली टी20 श्रृंखला के लिए न्यूजीलैंड की यात्रा करेगी। पर्थ में पहला टेस्ट 360 रन से हारने के बाद मीडिया में इस तरह की खबरें आई थी कि राष्ट्रीय चयन समिति न्यूजीलैंड में टी20 श्रृंखला के लिए इन दोनों को आराम देने की योजना बना रही है। दोनों खिलाड़ियों के करीबी सूत्र ने कहा कि पूर्व कप्तान बाबर और विकेटकीपर बल्लेबाज रिजवान ने ऑस्ट्रेलिया से रियाज को फोन किया था और न्यूजीलैंड के खिलाफ सीमित ओवरों की श्रृंखला के बारे में स्पष्टीकरण मांगा था। सूत्र ने कहा, 'बाबर और रिजवान ने मुख्य चयनकर्ता को स्पष्ट कर दिया कि उन्होंने कभी भी आराम नहीं मांगा था क्योंकि वे अच्छे कर रहे थे। फिर मीडिया में ऐसी खबरें क्यों चली रही थीं कि चयनकर्ता उन्हें आराम देने जा रहे हैं। सूत्र ने कहा कि पूर्व टेस्ट तेज गेंदबाज रियाज ने इन दोनों के सामने स्वीकार किया था कि उन्होंने उन्हें न्यूजीलैंड के खिलाफ कुछ मैचों के लिए आराम देने का सुझाव दिया था लेकिन बाद में उन्होंने अपना विचार बदल दिया।



संक्षिप्त समाचार

चार्टर्ड फ्लाइट से आंध्र प्रदेश पहुंचे प्रशांत किशोर, चंद्रबाबू नायडू से 3 घंटे तक बातचीत



हैदराबाद, एजेंसी। चुनावी रणनीतिकार प्रशांत किशोर आंध्र प्रदेश की राजनीति में वापस लौट आए हैं। मगर इस बार वह टीडीपी के साथ रहने वाले हैं, जैसा कि शनिवार की राजनीतिक हलचलों से संकेत मिला। यह जानना भी दिलचस्प है कि यहां वह अपने ही पुराने साथी से फाइट करते नजर आएंगे जो उनके साथ आई-पीएस में काम कर चुके हैं और फिलहाल राज्य में सत्ताधारी वायएसआरसीपी सरकार का सलाहकार है। प्रशांत चार्टर्ड फ्लाइट से टीडीपी के राष्ट्रीय महासचिव नारा लोकेश के साथ विजयवाड़ा एयरपोर्ट पहुंचे। यहां से दोनों टीडीपी अध्यक्ष और राज्य के पूर्व मुख्यमंत्री एन. चंद्रबाबू नायडू के आवास पर गए। रिपोर्ट के मुताबिक, प्रशांत और नायडू के बीच करीब 3 घंटे तक बातचीत हुई। सूत्रों का कहना है कि दोनों के बीच आगामी विधानसभा और लोकसभा चुनावों को लेकर रणनीति पर चर्चा हुई। बताया जा रहा है कि प्रशांत टीडीपी के मुख्य चुनावी रणनीतिकार के तौर पर काम करेंगे। इसके अलावा शो टाइम कंसल्टेंसी के डायरेक्टर संधु सिंह और रेविन शर्मा भी साथ होंगे। ये दोनों टीडीपी के लिए पहले से ही काम कर रहे हैं। ऐसे में प्रशांत की ओर से जो भी रणनीतियां बनाई जाएंगी उन्हें लागू करवाने की जिम्मेदारी इन्हें पर होगी। टीडीपी आलाकमान की ओर से प्रशांत के साथ एक और राउंड की बैठक होगी जिसके बाद इस डील को फाइनल कर लिया जाएगा। सूत्रों का कहना है कि प्रशांत किशोर के आई-पीएस के कुछ लोग फिलहाल वायएसआरसीपी के लिए काम कर रहे हैं। अगर प्रशांत और नायडू में साथ काम करने को लेकर अंतिम मुहर लग गई तो वे टीडीपी की ओर स्थिच कर जाएंगे। बता दें कि प्रशांत 2014 और 2019 के लोकसभा चुनाव में वायएसआरसीपी के लिए काम कर चुके हैं। 2019 में टीडीपी को हराकर वाईएसआरसीपी को राज्य में सत्ता दिलाने में भी उन्होंने बड़ी भूमिका निभाई। उन्होंने मुख्यमंत्री वाईएस जगन मोहन रेड्डी के लिए चुनावी कैम्पेन तैयार की। साथ ही पीके ने अन्ना इज कमिंग और मैंने आपकी समस्याएं सुनी हैं, मैं आपकी मदद करने आया हूं जैसे लोकप्रिय नारे भी दिए।

राम मंदिर दर्शन में नहीं होगी दिक्कत, 50 शहरों से 1500 अयोध्या स्पेशल ट्रेन चलेंगी



अयोध्या, एजेंसी। उत्तर प्रदेश के अयोध्या में 22 जनवरी को भव्य राम मंदिर के उद्घाटन के कार्यक्रम को लेकर रेलवे बोर्ड ने कमर कस ली है। राम भक्तों को उनके आराध्य भगवान राम के दर्शन के लिए रेलवे बोर्ड देशभर से 1500 अयोध्या स्पेशल ट्रेन चलाएगा। इसके तहत देश के प्रमुख 50 बड़े शहरों से यह स्पेशल ट्रेन चलेंगी। इसके अलावा 22 जनवरी को कार्यक्रम समाप्त होने पर अयोध्या रेलवे स्टेशन तीर्थ यात्रियों के लिए देश के विभिन्न शहरों के लिए ऑन डिमांड स्पेशल ट्रेन चलाई जाएंगी। रेलवे बोर्ड के एक वरिष्ठ अधिकारी ने बताया कि पृथक जोनल रेलवे को स्थानीय धार्मिक संगठनों, गैर सरकारी संगठनों (एनजीओ), राजनीतिक दलों, राज्य सरकार आदि की ओर से अयोध्या राम मंदिर के लिए स्पेशल कोच और स्पेशल ट्रेन चलाने की मांग मिल रही है। रेलवे बोर्ड जोनल रेलवे की मांग के अनुसार इंजन, कोच उपलब्ध करा रहा है। वर्तमान में नागपुर, मंबई, अहमदाबाद, सूरत, जयपुर, चंडीगढ़, दिल्ली, देहरादून, लखनऊ, वाराणसी, गोरखपुर, पटना, भुवनेश्वर, चेन्नई, हैदराबाद, कन्याकुमारी आदि शहरों से स्पेशल कोच-ट्रेन चलाने की मांग हुई है। कार्यक्रम में स्टेशन पर उमड़ने वाली भीड़ को संभालने के लिए एक्शन प्लान तैयार किया जा रहा है। स्टेशन पर लिफ्ट, एस्कीलेटर, वेस्टिंग हॉल, फूड स्टाल, रेस्त्रां, क्लॉक रूम, फर्स्ट एंड रूम आदि का इंतजाम होगा। स्टेशन और स्पेशल ट्रेन में कैंटरिंग व्यवस्था के लिए आईआरसीटीसी को निर्देश जारी कर दिए गए हैं। इसमें राज्य सरकार की एजेंसियों, एनजीओ का सहयोग लिया जाएगा। रेलवे अधिकारियों का कहना है कि अधिकांश अयोध्या स्पेशल ट्रेन में स्लीपर-जनरल और एसी-3 श्रेणी के कोच होंगे। कुछ ट्रेन में एसी-1 और 2 श्रेणी के कोच अयोध्या राम मंदिर के दर्शन करने वाले वीआईपी के लिए लगा जाएंगे। यह कोच ऑन डिमांड लगेगे।

स्कूल के शौचालयों को छात्रों से साफ कराना बर्दाश्त के लायक नहीं : कर्नाटक के मुख्यमंत्री

बेंगलुरु, एजेंसी। यह एक सरकारी स्कूल की प्रधानाध्यापिका को बच्चों से शौचालय साफ कराने के आरोप में गिरफ्तार किए जाने के बाद कर्नाटक के मुख्यमंत्री सिद्दहार्मेया ने शनिवार को कहा कि छात्रों से शौचालय साफ करवाना बर्दाश्त के लायक नहीं है। मुख्यमंत्री ने कहा, छात्रों को स्कूल के शौचालय साफ करने के लिए मजबूर करने की हानिप्रा रिपोर्ट बंद नितनीय है और ऐसे कृत्य असहनीय हैं। ब्लॉक शिक्षा अधिकारी ने बेंगलुरु के आंद्रहल्ली सरकारी मॉडल उच्च प्राथमिक विद्यालय की प्रधानाध्यापिका लक्ष्मी देवम्मा की शिकायत एक पुलिस स्टेशन में दर्ज कराई, जिसके बाद उसे गिरफ्तार कर लिया गया। अधिकारियों ने सामने आए मामलों के लिए जिम्मेदार शिक्षकों के खिलाफ तत्काल कार्रवाई की है। उन्होंने कहा, मैंने प्राथमिक शिक्षा मंत्री को निर्देश दिया है कि यदि अन्य स्कूलों में ऐसी घटनाएं होती हैं तो अपराधियों की पहचान करें और उनके खिलाफ सख्त कार्रवाई करें। मुख्यमंत्री ने कहा, मैंने समाज कल्याण मंत्री को स्कूलों और कॉलेजों के छात्रावासों पर नजर रखने के लिए भी सूचित किया है। मैंने प्राथमिक शिक्षा मंत्री को सलाह दी है कि प्रत्येक स्कूल में लड़कों और लड़कियों के लिए अलग-अलग शौचालय की सुविधा होनी चाहिए और शौचालयों की सफाई के लिए कर्मचारियों को नियुक्त किया जाना चाहिए। मैंने इस मामले पर सर्वेक्षण करने और जिला शिक्षा अधिकारियों से रिपोर्ट लेना का भी निर्देश दिया है। शिक्षाकार को घटना सामने आने के बाद शिक्षा विभाग ने लक्ष्मी देवम्मा को निलंबित कर दिया।

लोकसभा चुनाव में राम मंदिर को बड़ा मुद्दा बनाएगी भाजपा, विपक्ष को बेनकाब करने की तैयारी

नईदिल्ली, एजेंसी। लोकसभा चुनावों के लिए भाजपा के अभियान के केंद्र में इस बार राम मंदिर बड़े मुद्दे के रूप में रहेगा। राष्ट्रीय स्वयंसेवक संघ व विहिप के अभियान के साथ जुड़कर इसे पार्टी न केवल देश भर में ले जाएगी, बल्कि इससे नए मतदाताओं को भी जोड़ेगी। इस दौरान वह विपक्ष को बेनकाब भी करेगी। मिशन 2024 के लिए एक जनवरी से ही भाजपा का बहुस्तरीय अभियान शुरू हो जाएगा, इसमें उसके सभी प्रमुख नेता जुटेंगे।

पार्टी के राष्ट्रीय प्रदाधिकारियों की बैठक में शुक्रवार को प्रधानमंत्री नरेंद्र मोदी के लिए मंत्र के बाद दूसरे व आखिरी दिन गृह मंत्री अमित शाह ने हुंकार भरी और कार्यकर्ताओं का आश्वासन किया कि आगामी लोकसभा चुनाव में परिश्रम की पराकाष्ठा करनी है। इस चुनाव को हैट्रिक के साथ बड़े अंतर से जीतना है। सूत्रों के अनुसार शाह ने कहा कि इतनी बड़ी जीत हासिल करनी है कि विपक्ष हमारे सामने खड़ा होने में भी दस बार सोचे। उन्होंने कहा कि



संगठन को और भी मजबूत करने के लिए बूथ स्तर तक पार्टी की चाक चौबंद मजबूती करनी होगी। उन्होंने खुद बूथ लेवल कार्यकर्ता के रूप में बहुत काम किया है। बैठक के दौरान राम मंदिर पर एक अलग से सत्र हुआ। इसमें राम मंदिर को लेकर पार्टी ने जो प्रयास किए हैं उनकी जानकारी दी और इस समय सरकार क्या क्या काम कर रही है उसकी जानकारी दी गई। पार्टी ने कहा है कि राष्ट्रीय स्वयंसेवक संघ और विहिप जो आयोजन कर रही हैं उनमें पूरी तरह सहभागिता करनी है। भाजपा राम मंदिर कार्यक्रम को लेकर एक जनवरी से पूरे देशभर में कार्यक्रम करेगी। करीब 10 करोड़ परिवारों तक पहुंचने का लक्ष्य रखा गया है। इस दौरान भाजपा विपक्ष ने राम मंदिर निर्माण को रोकने के लिए जो रोड़े अटकाए उसको भी जनता को बताएगी। राम मंदिर अभियान से जुड़ी एक बुकलेट भी तैयार होगी, जो जनता के बीच पहुंचाई जाएगी। बैठक में राम मंदिर उद्घाटन समारोह को बड़ा व भव्य बनाने का लक्ष्य तय किया गया। उद्घाटन से पहले देश को राममय किया जाएगा। भाजपा कार्यकर्ता गांव-गांव, घर-घर तक जाएंगे। एक जनवरी से पार्टी कार्यकर्ता गांव-गांव जाकर अश्वत बांटने, मंदिरों में कार्यक्रम आयोजित

हिमाचल प्रदेश सरकार 31 मार्च से पहले देगी 20 हजार नौकरियां : मुख्यमंत्री सुखविंदर सिंह सुक्खू

शिमला, एजेंसी। हिमाचल प्रदेश के मुख्यमंत्री सुखविंदर सिंह सुक्खू ने कहा कि राज्य सरकार 31 मार्च से पहले सरकारी क्षेत्र में 20 हजार युवाओं को नौकरियां देगी। इसकी प्रक्रिया शुरू कर दी गई है। राज्य सरकार आउटसोर्स प्रचलन को कम करेगी और उनके अनुभव के आधार पर युवाओं को सरकारी क्षेत्र में नौकरी देने की दिशा में आगे बढ़ेगी। मुख्यमंत्री ने नियम-130 के तहत लागू गए प्रस्ताव पर चर्चा के जवाब में कहा कि सरकार आउटसोर्स कर्मचारियों को सरकारी क्षेत्र में रोजगार में संरक्षण देने पर विचार कर रही है। पेपर लीक मामले पर सरकार ने तुरंत कार्रवाई करते हुए आयोग को बंग कर दिया और नए आयोग के गठन की अधिसूचना जारी कर दी। सीएम ने कहा- ऑपरेशन थियेटर सहायक समूह के 162 पदों की लिखित परीक्षा को पॉयलट आधार पर कराने के लिए मंत्रिमंडल की बैठक में मंजूरी दे दी है। पदों को भरने की अगली प्रक्रिया जल्द पूरी कर ली जाएगी। कांग्रेस सरकार ने यह कदम नहीं लगा कि वह सरकारी क्षेत्र में 1 लाख नौकरियां देंगे। सरकार ने हमेशा 5

शरद पवार ने फिर जमकर की गौतम अडानी की तारीफ

मुंबई, एजेंसी। राष्ट्रवादी कांग्रेस पार्टी के अध्यक्ष शरद पवार ने शनिवार को पुणे जिले के बारायती में एक नए प्रौद्योगिकी केंद्र के निर्माण के लिए वित्तीय मदद देने के लिए उद्योगपति गौतम अडानी को धन्यवाद दिया और उनकी प्रशंसा की। शरद पवार बारायती में विद्या प्रतिष्ठान के इंजीनियरिंग विभाग में रोबोटिक्स लेब के उद्घाटन के दौरान सभा को संबोधित कर रहे थे। इस कार्यक्रम में फिनोलेक्स जे पावर सिस्टम्स लिमिटेड के चेयरमैन दीपक छबेरिया भी मौजूद थे। कार्यक्रम के दौरान सभा को संबोधित करते हुए शरद पवार ने कहा कि विद्या प्रतिष्ठान संस्थान ने एक नया प्रोजेक्ट हाथ में लिया है। टेक्नोलॉजी के कारण इंजीनियरिंग क्षेत्र तेजी से बदल रहा है। एक ऐसा समूह बनाना बहुत जरूरी है जो आगे बढ़ने के लिए इन बदलावों को स्वीकार करने के लिए तैयार हो। पवार ने कहा, हम भारत में कृत्रिम बुद्धिमत्ता के लिए पहला केंद्र बना रहे हैं और निर्माण कार्य चल रहा है। इस परियोजना पर पच्चीस करोड़ रुपये की लागत आने वाली है। पच्चीस करोड़ रुपये की व्यवस्था करने के बाद हम इस काम में कूद पड़े हैं। सौभाग्य से, मारे दो अनुरोध के बाद हमारे सहयोगियों ने इसमें



मदद करने के लिए तुरंत अपना समर्थन दिया। फर्स्ट सिफोटेक जो देश में निर्माण क्षेत्र की सबसे महत्वपूर्ण कंपनी है। उन्होंने इस परियोजना में 10 करोड़ रुपये की मदद करने का फैसला किया है। मैं उन्हें बहुत-बहुत धन्यवाद देना चाहता हूँ। इस मौके पर गौतम अडानी का नाम लेना होगा, उन्होंने 25 करोड़ रुपये का चेक संस्था को भेजा है। इन दोनों की मदद से हम आज इस जगह पर ये दोनों प्रोजेक्ट स्थापित कर रहे हैं और काम भी शुरू हो गया है। आपको बता दें कि अडानी-हिंडनबर्ग मामला सामने आने के बाद विपक्षी दलों ने इसकी जांच के लिए संयुक्त संसदीय समिति (जेपीसी) गठित करने की मांग की थी। उस समय भी शरद पवार ने अडानी का समर्थन किया था। पवार ने एनसीपी के सदस्यों दल कांग्रेस से अलग रुख अपनाते हुए कहा था कि वह अडानी समूह पर लगे आरोपों की जांच के लिए उच्चतम न्यायालय की तरफ से समिति गठित किए जाने का समर्थन करते हैं, क्योंकि संयुक्त संसदीय समिति में संस्था बल के हिसाब से सत्तारूढ़ भारतीय जनता पार्टी (भाजपा) का दबका होगा, जिसके चलते जांच को लेकर संदेह पैदा होगा। हालांकि, बाद में उन्होंने कहा था कि उनकी पार्टी अडानी समूह पर लगे आरोपों की जांच के लिए जेपीसी गठित करने की भाजपा विरोधी दलों की मांग का समर्थन नहीं करती, लेकिन फिर भी वह विपक्षी एकता की खातिर उनके रुख के खिलाफ नहीं जाएगी। इस मामला पर तुणुमल कांग्रेस (टीएमसी) की संसद महुआ मोइत्रा ने एनसीपी सदस्य शरद पवार पर उद्योगपति गौतम अडानी से उनकी मुलाकात को लेकर निशाना साधा था। मोइत्रा ने पवार की मुलाकात के बारे में एक रिपोर्ट साझा करते हुए ट्विटर पर लिखा था, 'मैं उनके खिलाफ बोलने से डरती नहीं हूँ। मैं केवल यह उम्मीद कर सकती हूँ कि वे अपने पुराने रिश्तों को देश से ऊपर रखने की समझ रखते हैं। मोइत्रा ने यह भी कहा कि उनका ट्वीट 'विपक्षी एकता के खिलाफ नहीं, बल्कि 'जनहित में है।

कराची के एक रेलवे स्टेशन पर ट्रेन में आईईडी से भरा बैग मिला

कराची, एजेंसी। कराची के कैटोनमेंट रेलवे स्टेशन पर एक ट्रेन से पुलिस ने इम्प्लोयड्स एक्सप्लोसिव डिवाइस (आईईडी) से भरा बैग बरामद किया है। पुलिस ने बताया कि अवाग एक्सप्रेस में बम की सूचना मिलने के बाद बम निरोधक इकाई स्टेशन पहुंची और निर्यात विस्फोट के जरिए उसे निष्क्रिय कर दिया गया।



जियो न्यूज की रिपोर्ट के अनुसार, कानून प्रवर्तन अधिकारियों के मुताबिक ट्रेन शुक्रवार को पेशावर से कराची आ रही थी और बम एक सीट के नीचे छिपाया गया था। काउंटर टेररिज्म डिपार्टमेंट (सीटीडी) के वरिष्ठ अधिकारी राजा उमर खताब ने कहा कि तोड़फोड़ की कोशिश किसी अलगाववादी समूह द्वारा की जा सकती है। बम निरोधक इकाई के मुताबिक विस्फोटक एक काले और लाल रंग के स्कूल बैग में मिला था। पुलिस महानिदेशक (डीआईजी) सैयद असद रजा ने

संभावित लक्ष्य सिंध का नॉर्थ था, क्योंकि बम का समय शिफ्टा गया था और ट्रेन उस दौरान सुक्कुर-रोहड़ी जंक्शन के पास थी। जियो न्यूज की रिपोर्ट के अनुसार, बम के अंदर तार की खराबी के कारण उस समय विस्फोट नहीं हुआ। ट्रेन के कैट स्टेशन पहुंचने के एक घंटे बाद पुलिस को बम की सूचना दी गई, उन्होंने बताया कि यह सूचना रेलवे स्टाफ ने दी थी। उन्होंने आगे कहा कि अभी तक कोई मामला दर्ज नहीं किया जा सका है। यह मामला रेलवे पुलिस कैट स्टेशन में दर्ज किया जाएगा। डीआईजी ने कहा कि पेशावर से लेकर कराची तक अलग-अलग रेलवे स्टेशनों के

पाकिस्तान की आतंकवाद निरोधक पुलिस ने 2 आतंकवादियों को मार गिराया

इस्लामाबाद, एजेंसी। पाकिस्तान के पूर्वी पंजाब प्रांत में एक ऑपरेशन के दौरान एक मोस्ट वांटेड आतंकवादी सहित दो आतंकवादी मारे गए। पुलिस के आतंकवाद निरोधक विभाग (सीटीडी) ने शनिवार को यह जानकारी दी। सीटीडी ने एक बयान में कहा, सीटीडी कर्मियों ने प्रांत के चिनिट जिले में एक खुफिया-आधारित अभियान चलाया, जिसमें एक प्रमुख आतंकवादी को उसके साथी के साथ मार गिराया गया।

बयान में कहा गया है कि ऑपरेशन के दौरान आतंकवादियों ने विरोध किया, जिसके कारण गोलीबारी हुई। सीटीडी ने कहा कि मारे गए आतंकवादी प्रांत के फैसलाबाद जिले में लक्षित हत्याओं और खुफिया एजेंसी के कार्यालय पर हमले के लिए जिम्मेदार थे।

पाकिस्तान में आम चुनाव से पहले चुनाव आयोग ने पीटीआई से चुनाव चिह्न बल्ला छीना

इस्लामाबाद, एजेंसी। पाकिस्तान चुनाव आयोग (ईसीपी) ने पाकिस्तान तहरीक-ए-इंसाफ (पीटीआई) से उसका प्रतिष्ठित बल्ला चुनाव चिह्न छीन लिया है, जो इसके संस्थापक इमरान खान के पूर्व क्रिकेट जीवन को दर्शाता है। अपने फैसले की घोषणा करते हुए, मुख्य चुनाव आयुक्त सिकंदर सुल्तान राजा की अध्यक्षता वाली पांच सदस्यीय ईसीपी पीठ ने

पीटीआई ने नियमों के अनुरूप चुनाव नहीं कराया था। जियो न्यूज की रिपोर्ट के अनुसार, यह पूर्व सत्ताधारी पार्टी के लिए एक बड़ा झटका है, क्योंकि वह 8 फरवरी को चुनाव होने हैं। पार्टी के संस्थापक इमरान खान पहले से ही नवीनों से सलाखों के पीछे हैं और उनकी रिहाई जल्द होती नहीं दिख रही है। आदेश में कहा गया है, पीटीआई ने हमारे निर्देशों का

पालन नहीं किया है और प्रचलित सिवधान, 2019 और चुनाव अधिनियम, 2017 और चुनाव नियम, 2017 के अनुसार अंतर-पार्टी चुनाव कराने में विफल रही है। जियो न्यूज ने बताया कि चुनावों को गैरकानूनी घोषित किए जाने के साथ, बैरिस्टर गोहर अली खान, निरिहोंने खान की जागह पार्टी के अध्यक्ष का पद संभाला था, अब पार्टी के प्रीष प्रमुख नहीं हैं।

लेबनान-इज़राइल सीमा पर टकराव में दो हिज्बुल्लाह लड़ाके मारे गए, पत्रकार घायल

बेयरुत, एजेंसी। हिज्बुल्लाह और इजरायली बलों के बीच शनिवार को हुए टकराव में दो हिज्बुल्लाह लड़ाके मारे गए और हिज्बुल्लाह के स्वामित्व वाले अल-मनार टीवी के लिए काम करने वाला एक फोटो पत्रकार घायल हो गया। लेबनानी सैन्य सूत्रों ने यह जानकारी दी। नाम न छापने की शर्त पर सूत्रों ने बताया कि दक्षिणी लेबनान में कम से कम 14 सीमावर्ती गांवों और कस्बों को निशाना बनाकर इजरायली भीमा तोपखाने के हमलों में कई लोग हताहत हुए, इसके अलावा सीमा क्षेत्र के कई गांवों और कस्बों पर इजरायली युद्धक विमानों ने दस छापे मारे। इस बीच, हिज्बुल्लाह ने कहा कि उसके लड़ाकों ने बयदा ब्लाड, शूर्मीरा बैरक और अल-अबाद सहित इजरायली साइटों पर कई हमले किए।